



السلام علیکم ورحمۃ اللہ وبرکاتہ

کیا نماز جنازہ باواز بلند پڑھنا صحیح احادیث سے ثابت ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

: واضح رہے کہ نماز جنازہ سری اور جہری دونوں طرح سے جائز ہے جہری نماز جنازہ کے دلائل حسب ذیل ہیں

طحیر بن عبد اللہ رضی اللہ عنہما کہتے ہیں کہ میں نے ابن عباس رضی اللہ عنہما کے پیچھے نماز جنازہ ادا کی تو آپ نے سورۃ فاتحہ پڑھی اور فرمایا: "کہ میں نے بتا نے کے لیے ایسا کیا ہے تاکہ تمہیں علم ہو جائے کہ یہ سنت ہے۔ (1) (صحیح بخاری)

(فاتحہ پڑھنے کا علم تب ہی ہو سکتا ہے جب اسے باواز پڑھا جائے۔ ایک دوسری روایت میں اس کی صراحت ہے کہ آپ صلی اللہ علیہ وسلم نے باواز بلند ہمیں سنا تے ہوئے سورۃ فاتحہ کو پڑھا۔ (صحیح ابن حبان 29/6)

سعید بن ابی سعید رضی اللہ عنہما کہتے ہیں کہ ابن عباس رضی اللہ عنہما نے نماز جنازہ میں سورۃ اوّلیٰ آواز سے پڑھی اور فرمایا: "کہ میں نے باواز بلند اس لیے فاتحہ پڑھی ہے تاکہ تمہیں پتہ چل جائے کہ ایسا کرنا سنت ہے۔ (2) (مسند رک حاکم 358/1)

سورۃ فاتحہ کے بعد دوسری سورت بھی باواز پڑھنی چاہیے۔ ایک حدیث میں ہے کہ آپ نے سورۃ فاتحہ اور دوسری سورت کو اونچی آواز سے پڑھا حتیٰ کہ ہمیں آپ کی آواز سنائی دی۔ (3)

(دعاؤں کو بھی اونچی آواز سے پڑھنا ثابت ہے۔ راوی کہتا کہ رسول اللہ صلی اللہ علیہ وسلم نے ایک جنازہ پڑھا تو میں نے آپ سے سن کر دعاؤں کو یاد کیا۔ (صحیح مسلم 4)

ان روایات سے معلوم ہوا کہ نماز جنازہ باواز بلند پڑھی جا سکتی ہے، تاہم ترجیح آہستہ پڑھنے کو ہے۔

ہذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 167